

Halypalyk

Category: Goşgular, Kitapcy
написано kitapcy | 24 январь, 2025
Halypalyk HALYPALYK

*Goşgy älemindeki iň ilkinji synanyşyklarymyň hemaýatkäri
«Sowet Türkmenistany» gazetiniň şol mahalky redaktory Şamyrat
Täşliýewe*

Käte özüm bilen özüm gepleşip,
Pikire batýaryn halypa hakda.
...Iň uly halypam Pyragy weli,
Ilkinji ädimmi penalamakda
Ilkinji goluny uzadan adam
Başga howandardy, başga kişidi.
Ol Pyragy dälidi. Ýöne meň üçin
Şondan ne uludy,
Ne-de kiçidi.

Käte özüm bilen özüm gepleşip,
Pikire batýaryn halypa hakda.
...Ullakan halypam Puşkindi weli,
Täze halypam hem halypalykda
Şonça iş edipdi. Ejiz setirlem
Şonuň emri bilen alga geçipdi.
Ýok, ol Puşkin dälidi.
Ýöne şo pursat
Şondan ne uludy,
Ne-de kiçidi.

Käte özüm bilen özüm gepleşip,
Pikire batýaryn halypa hakda.
...Ullakan halypam atamdy weli,
Ikinjisi duşup ýowuz ýaşlykda,
Orakly atamyň ýetişmedigni
Kem-kemden taplapdy eli çekiçli.
Ýok, ol atam dälidi.

Ýöne meň üçin Şondan ne uludy,
Ne-de kiçidi.

Kerim GURBANNEPESOW. Goşgular